

# ఆంధ్రజ్యోతి

- జిల్లాలో నాసిరకం పనులతో అధికార పార్టీ నేతల ఇష్టరాజ్యం
- అడిగేందుకు జంకుతున్న అధికారులు
- అవినీతి అక్రమాలపై లోకాయుక్తలో ఫిర్యాదు
- మామూళ్ల మత్తులోనే పంచాయతీరాజ్ అధికారులు



కంకర తేలి అధ్వానంగా కనిపిస్తున్న సీస్ రోడ్డు

ఆదిలాబాద్, నవంబరు29 (ఆంధ్రజ్యోతి): కేంద్ర, రాష్ట్ర ప్రభుత్వాలు గ్రామీణ ప్రాంతాల అభివృద్ధికి ఏటా లక్షల రూపాయల నిధులను కేటాయిస్తున్నా అధికార పార్టీ నేతల అవినీతి దాహానికీ ఆనవాళ్లే లేకుండా పోతున్నాయి. ప్రభుత్వం పత్రై ప్రగతిని మరింత పరుగులు పెట్టించేందుకు జిల్లాకు ప్రత్యేక అధికారిని నియమించినా పరిస్థితిలో ఏ మాత్రం మార్పు కనిపించడం లేదు. అధికారుల అలసత్వం, నేతల అవినీతికి ప్రజాధనం దుర్వినియోగమవుతున్నా పట్టించేలేకుండా పోయింది. జిల్లాలో మేజర్ గ్రామ పంచాయతీ అయిన బోధ్ గ్రామ పంచాయతీలో అవినీతి రాజ్యమేలుతుందనడానికి ఇటీవల గ్రామంలో నిర్మించిన సీస్ రోడ్డ్ నిదర్శనంగా నిలుస్తున్నాయి. నిర్మాణం పూర్తయిన నెల రోజుల్లోనే రోడ్డున్న ధ్వంసమై పోయి కంకర తేలి కనిపిస్తున్నాయి. దీంతో సడవాలన్న స్థానికులకు సరకార్ని చూపుతున్నాయి. ఇదేమిటని పంచాయతీలో పాలక పర్సన్లు ప్రశ్నిస్తే అంతా మా ఇష్టం అంటూ దిక్కున్న చోట చెప్పకొండని దబాయిస్తున్నారు. బోధ్ గ్రామ పంచాయతీ పరిధిలో ఇటీవల చేపట్టిన సీస్ రోడ్డ్ నిర్మాణం పనులు పూర్తిగా నాణ్యత లేక సగబాటుగా మారిపోయాయి. బోధ్ మండల కేంద్రంలో 14వ ఆర్థిక సంఘం నిధులతో పాటు జడ్చి, ఉపాధి హామీ నిధుల కింద సుమారుగా రూ.88లక్షలతో సీస్ రోడ్డ్ నిర్మాణం పనులను చేపట్టారు. ఇప్పటి వరకు దాదాపుగా రూ.44లక్షల నిధులను జేబులో వేసుకున్నారు. అంతలోనే పనులన్నీ ఆనవాళ్లను కోల్పోవడంతో తిరిగి మరమ్మతులు చేపట్టే పరిస్థితులు ఏర్పడుతున్నాయి. ఇప్పటికీ ఈ పనులపై స్థానికులు కలెక్టర్ తో పాటు అదనపు కలెక్టర్, డీప్టీ, పంచాయతీరాజ్, ఇంజనీరింగ్ అధికారులకు ఫిర్యాదు చేసినా పట్టించే లేకుండా పోయింది. అయితే ఆంధ్రజ్యోతి ఈ అవినీతి అక్రమ బాగాళ్లపై నిమా సాంబంధంతో వెంటనే అప్రమత్తమైన నేతలు, కాంట్రాక్టర్ హడావిడిగా దిద్దుబాటు చర్యలు మొదలు పెట్టారు. వేసిన సీస్ రోడ్డుపై మళ్లీ రోడ్డు వేసేందుకు ప్రయత్నాలు చేస్తున్నారు. ఇంత జరిగినా అధికారులు మాత్రం నోరు మొదపక పోవడంపై పలు అనుమానాలు వ్యక్తమవుతున్నాయి.

### అడిగే వారే లేరం..

బోధ్ గ్రామ పంచాయతీ పరిధిలో జరుగుతున్న అభివృద్ధి పనుల పై అడిగే వారే లేరన్న అతి దీమాతో అధికార పార్టీ నేతలు ఇష్టరాజ్యంగా చేపడుతున్న పనులు విమర్శల పాలవుతున్నాయి. పనులు నాణ్యతగా లేవని తెలిసినా అధికారులు మాత్రం అటువైపు కన్నులి

మాడడం లేదు. నిబంధనల ప్రకారం సీస్రోడ్డు నిర్మాణం పనులు చేపట్టే సమయంలో సంబంధిత అధికారుల పర్యవేక్షణ ఖచ్చితంగా ఉండాలి. కానీ అడిగిన కాడికి ముడుపులు ముట్టచెప్పడంతో అధికారులు కార్యాలయాలకే పరిమితమవుతున్నారు. ఇదే అదునుగా కాంట్రాక్టర్లు ఇష్టరాజ్యంగా నాసిరకం పనులను చేపడుతున్నారు. ఇనుకకు బదులు కంకర డస్టును వాడుతూ చేతులు దులుపుకుంటున్నారు. స్థానికంగా డొరకే ఇనుక, కంకరను ఉపయోగించడంతో పనులు నాసిరకంగా మారిపోయి నవ్వుల పాలవుతున్నాయి. కనీసం క్యూరింగ్ కూడా చేయకుండానే పదిలేయడంతో సీస్ రోడ్డున్నీ దుమ్ముతో నిండిపోతున్నాయి. దీంతో రోడ్డుకు ఇరువైపుల ఉన్న స్థానికులు తీవ్ర ఇబ్బందుల పాలవుతున్నారు. ఎన్ని సార్లు రోడ్డుపై నీళ్లు చల్లిన ఫలితం లేకుండానే పోతోంది. రోడ్డును ఊడ్చిన కంకర ఇనుకనే చేతికి వస్తుందని స్థానికులు చెబుతున్నారు. జిల్లా ఉన్నతాధికారులు దృష్టి సారించి అవినీతికి పాల్పడిన వారిపై చర్యలు తీసుకోవాలన్న డిమాండ్లు వెల్లువెత్తుతున్నాయి.

### అధికారులకు పర్యంటేజీలు..

అభివృద్ధి పనులకు నిధులు మంజూరుకానే గద్దెల్లా ఎదురు మాస్తున్న కొందరు అవినీతి అధికారులు పర్యంటేజీలకు అలవాటు పడి ప్రజాధనం వుధా చేస్తున్నారన్న విమర్శలు లేక పోలేదు. పనుల అగ్రిమెంట్స్ను మొదలుకొని పూర్తయ్యే వరకు సుమారుగా 10 నుంచి 12 శాతం పర్యంటేజీలను ముట్టచెప్పాల్సి ఉంటుందని బహిరంగంగానే చెబుతున్నారు. దీంతో ఇష్టరాజ్యంగా పనుల రికార్డులు చేస్తూ అక్రమ సంతాదనకు ఎగబడుతున్నారు. బోధ్లో నిర్మించిన సీస్ రోడ్డ్ నిర్మాణం పనులను చూస్తే అవినీతి ఏ స్థాయిలో జరిగిందో ఇట్టే అర్థమై పోతోంది. చేతి చేతితో తప్పితేనే సీస్ రోడ్డు ధ్వంసమై పోయే పరిస్థితి ఉందంటే పనుల నాణ్యత ఎలా ఉందో తెలుస్తునే ఉంది. ప్రధానంగా గుత్తెదారులంతా అధికార పార్టీ నేతలే కావడంతో నాసిరకం పనుల పై అధికారులు అడిగేందుకు జంకుతున్నారు. కనీస నాణ్యత ప్రమాణాలు పాటించక పోవడంతో పది కాలాల పాటు పదిలంగా ఉండాల్సిన రోడ్డున్నీ మున్నాళ్ల ముచ్చటగానే మారిపోతున్నాయి. ఎవరైనా అడవడవగా ప్రశ్నించిన కక్ష్య సాధింపులకు దిగుతున్నారు. అడిగినంత ఇన్నే ఎంతైనా తెగిస్తున్న పంచాయతీరాజ్ శాఖ అధికారులకు పట్టించే లేకుండా పోవడంతో అభివృద్ధి పనుల్లో అవినీతి జరుగుతుందన్న వాదనలు ఉన్నాయి. ఇక్కడ పని చేసే డి.ఈ, జేఈలు

వారం రోజుల్లో ఒక సారి ఇలా వచ్చి అలా వెళ్తున్నారనే ఆరోపణలు ఉన్నాయి. అధికారుల పర్యవేక్షణ లేక పోవడంతోనే పనులు నాణ్యతగా చేపట్టడం లేదని స్థానికులు విమర్శిస్తున్నారు. విధుల పట్ల నిర్లక్ష్యం చూపిన అధికారులతో పాటు సంబంధిత ప్రజా ప్రతినిధులపై కఠిన చర్యలు తీసుకొని నిధులను రికవరీ చేయాలన్న డిమాండ్లు వినిపిస్తున్నాయి.

### లోకాయుక్తలో ఫిర్యాదు..

బోధ్ మండల కేంద్రంలో జరుగుతున్న అవినీతి అక్రమాలపై గ్రామ పంచాయతీ నాల్గవ వార్డు సభ్యుడు తోటు ప్రజాకర్ సర్పంచ్తో పాటు సంబంధిత శాఖ అధికారులను ప్రశ్నించిన అవినీతి అక్రమాలకు అడ్డుకట్ట పడినట్లు కనిపించడం లేదు. ఏకంగా తన వార్డు పదవికి రాజీనామా చేసి గ్రామ పంచాయతీ ముందు నిరసన తెలిపిన పట్టించుకునే నాడుడే లేకుండా పోయాడు. జిల్లా ఉన్నతాధికారులకు ఫిర్యాదు చేసినా స్పందించక పోవడంతో వినీగి పోయిన వార్డు సభ్యుడు లోకాయుక్తను ఆశ్రయించి అభివృద్ధి పనుల్లో జరుగుతున్న అవినీతిపై విచారణ జరిపించాలని ఫిర్యాదు చేశారు. అలాగే బోధ్ 9వ ఎంపీటీసీ సభ్యురాలు రజియా బేగం ఈ అవినీతి పై దృక్పథ దిగిన అధికారుల్లో కదలిక కనిపించ లేదు. ప్రధానంగా గ్రామ పంచాయతీ పరిధిలో ప్రగతి పాఠశాల ముందు వేసిన రోడ్డుతో పాటు ప్రభుత్వ ఆసుపత్రి నుంచి పాత మార్కెట్, హనుమాన్ మందిరం నుంచి భగత్ సింగ్ చౌక్, శంకరరావు రోడ్డులో వేసిన ఈ నాలుగు సీస్ రోడ్డులో భారీ అవినీతి అక్రమాలు జరిగినట్లు స్థానికులు చెబుతున్నారు. చివరకు నాసిరకం పనులపై క్యాలిటీ సెల్ అధికారులకు ఫిర్యాదు చేసిన కనిపించకుండానే పోయారన్న విమర్శలున్నాయి. లోకయుక్త ఆడినాలోనైనా అధికారుల్లో కదలిక వస్తుందేమో చూడాలి ఉంది.

### విచారణ జరిపిస్తాం..

### - డేవిడ్ (అదనపు కలెక్టర్, ఆదిలాబాద్)

బోధ్ గ్రామ పంచాయతీ పరిధిలో జరిగిన అవినీతి అక్రమాలపై విచారణ జరిపిస్తాం. సీస్ రోడ్డ్ నిర్మాణంలో జరిగిన అక్రమాలపై వెంటనే పంచాయతీరాజ్ జేఈసీ నివేదిక ఇవ్వాలని ఆదేశిస్తాం. నివేదిక అధారంగా బాధ్యులైన వారిపై చర్యలు తీసుకుంటాం. అవినీతికి పాల్పడినట్లు తేలితే నిధులను రికవరీ చేస్తాం.

## ఘనంగా అయ్యప్ప స్వామి చక్రతీర్థం



స్వామివారికి చక్రతీర్థం చేయిస్తున్న స్వాములు

ఆదిలాబాద్టౌన్, నవంబర్ 29: ఏటా కార్తీక మాసంలో భక్తిశ్రద్ధలతో అయ్యప్పస్వామి డీక్ష చేపట్టిన భక్తులు అయ్యప్ప స్వామి చక్రతీర్థం ఘనంగా నిర్వహించారు. ముందుగా శ్రీగోపాలకృష్ణ మఠం నుంచి రోడ్డు వారి పల్లకి సేవను పెన్గంగ వరకు కొనసాగించారు. అనంతరం పెన్గంగా సది లో అయ్యప్ప స్వాములు స్వామి వారి పాటలు, నాక్కులు పాడుతూ స్వామివారి ఉత్సవ విగ్రహానికి ఘనంగా చక్రతీర్థం చేయించారు. తిరిగి అయ్యప్ప ఆలయంలో భిక్షను ప్రారంభించారు. అంతకు ముందు చక్రతీర్థ స్నానం అనంతరం ఆరట్టు కార్వక్రమాన్ని నిర్వహించిన అయ్యప్ప స్వాములు స్వామివారిని భక్తిశ్రద్ధలతో పూజించారు. ఇందులో దామోదర్ గురుస్వామి, చందగణేష్ గురుస్వామి, వేణుగోపాల్ గురుస్వామి, గురు స్వాములు, అయ్యప్ప స్వాములు పాల్గొన్నారు.

## ఆర్థికసాయం అందజేత

జైనడ్, నవంబరు 29: మండలంలోని లేఖర్వాడ గ్రామంలో గల నిరుపేద కుటుంబానికి చెందిన ఉస్సెం మహ్మేడ్ జటీవల గుండెపోటుతో మరణించాడు. దీంతో ఆదివారం గ్రామస్థులు ఇంటికి కొంత డబ్బును పోగు చేసి చెక్కు రూపంలో అనాధ కుటుంబానికి రూ.51వేలు అందించి తమ మానవత్వాన్ని చాటుకున్నారు. ఈ కార్యక్రమంలో సర్పంచ్ చంద మమతచిత్తల్, ఉప సర్పంచ్ బింగి వెంకన్న, మాజీ ఎంపీటీసీ సులోచన సాంబన్న, దాసు, డౌలత్, ఆకుల ఆశన్న, పాండురంగ్, అరిగెల శ్రీనివాస్, ఎండేవన్న తదితరులు పాల్గొన్నారు.

## ‘సమాజంలో జరుగుతున్న మార్పు చేర్పులను వివరించాలి’

ఉట్నూర్, నవంబరు 29: సమాజంలో రోజు రోజుకూ జరుగుతున్న మార్పు, చేర్పులు కవులు తమ రచనల ద్వారా సమాజానికి వివరించాల్సిన అవసరం ఉందని ఉండని ప్రముఖ కవి గోపాగని రవీందర్, రాథోడ్ బీంరామ్, మెద్రం మనోహరాలు అన్నారు. ఆదివారం స్థానిక ఎంపీటీసీ కార్యాలయంలో కవి ఇద్దరూ ఇండల్సెనింగ్ రచించిన జీవన యాగం పుస్తకాన్ని ఉట్నూర్ సాహితీ వేదిక ఆధ్వర్యంలో అభివృద్ధింపారు. ఈ సందర్భంగా వారు మాట్లాడుతూ ఉట్నూర్ సాహితీ వేదిక ఉట్నూర్ ప్రాంతంలో దినసరినం అభివృద్ధి చెందుతున్నారు. ఈ కార్యక్రమంలో ఉట్నూర్ సాహితీ వేదిక అధ్యక్షుడు కొండగిర్ల లక్ష్మయ్య, కవి కవన కోకిల బంకణ్లాల్, జీవ వైవిధ్య కమిటీ సభ్యుడు మర్చు కోల తిరుపతి, మర్చుకోల సరస్వతి ఉన్నారు.

# తుకారాం సేవలు చిరస్మరణీయం

ఉట్నూర్, నవంబరు 29: గోండుల్లో తొలి ఐఏఎస్ అధికారిగా బాధ్యతలు నిర్వహించి జిల్లా గిరిజనుల అభివృద్ధి, సంక్షేమం కోసం కృషి చేసిన మదావి తుకారాం సేవలు చిరస్మరణీయమని ఆదివాసీ గిరిజనులు అన్నారు. ఆదివారం మదావి తుకారాం 22వ వర్సంతి పురస్కరించుకొని ఘన నివాళులర్పించారు. మండలంలోని ఎక్స్రోడ్డు వద్ద ఏర్పాటు చేసిన వర్సంతి కార్యక్రమానికి ఐటీపీఎ ఏపీవీ(జనరల్) కనక భీంరావుతోపాటు గిరిజన సంఘాలు, కుటుంబ సభ్యులు హాజరయ్యారు. ఈ సందర్భంగా కనక భీంరావు మాట్లాడుతూ జిల్లా గిరిజనులు తుకారాంను ఆదర్శంగా తీసుకొని ఉన్నత శిఖరాల వైపు పయనించాలన్నారు. ఈ కార్యక్రమంలో ఎంపీటీ పంధ్ర జైవంత్ రావు, రాయినంటర్ జిల్లా సరేమనీల మెద్రం దుర్గు, ఏటీడబ్ల్యుఏసీ మాజీ చైర్మన్ కనక లక్ష్మారావు, మెద్రం మనోహర్, ఆదివాసీ తుడుం డెబ్బు జిల్లా ప్రధాన కార్యదర్శి పుర్ణబాపారావు, పుష్పరాజ్, సుధాకర్, తదితరులు పాల్గొన్నారు.

**ఆదిలాబాద్టౌన్:** పట్టణంలోని ఆదివాసీ భవన్లో ఆదివారం ఆదివాసీ టీచర్స్ అసోసియేషన్, ఏపీఎస్సీ, ఆదివాసీ కాంట్రాక్టర్ రెసిడెన్షియల్ టీచర్స్ అసోసియేషన్ ఆధ్వర్యంలో మదావి తుకారం వర్సంతిని నిర్వహించారు. ఈ సందర్భంగా ఆయన చిత్రపటానికి నాయకులు పూలమాలలు వేసి నివాళులర్పించారు. అనంతరం మదావి తుకారం చేసిన సేవలను గొప్పగా అభినవాసీ సమస్యల పరిష్కారానికి ప్రజాప్రతినిధులు, ప్రభుత్వం, అధికారులు కృషి చేయాలని డిమాండ్ చేశారు. ఆదివాసీలు ఎన్నో సమస్యలను ఎదుర్కొంటున్నారని హైకోర్టులో ఉన్న కేసుల నిమిత్తం వాటిని చర్చించడం జరిగిందన్నారు. సమస్యల పరిష్కారానికి కార్యాచరణ రూపొందించుకొని ముందుకు వెళ్లాలని రాష్ట్ర ప్రధాన కార్యదర్శి మేద్రం గంగారాం పిలుపు

## అడవి పండుల దాడిలో పత్తి పంట ధ్వంసం



ధ్వంసమైన పంటను చూపిస్తున్న రైతు

బోధ్, నవంబరు 29: మండలంలోని కొట (బి) గ్రామ శివారులో గల 1112/2సర్వే నెంబర్లో గల ఐదు ఎకరాల పత్తి పంటను శనివారం రాత్రి అడవి పండుల ధ్వంసం చేశాయి. దీంతో రైతుకు రెండు లక్షల రూపాయల వరకు నష్టం జరిగిందని వాపోయాడు. అడవి పండుల గంపు చేసులో తిరగడంతో చేతికి వచ్చిన పత్తి పంట నెల పాలయిందని రైతు మునిగెల ఊశన్న వాపోయాడు. ఈ విషయమై ఏపీకల లిఖిత పూర్వకంగా ఫిర్యాదు చేశారు. సన్న చేయించి నష్ట పరిమితిని అందేలా చూడాలని రైతు కోరారు.

## అభివృద్ధి పనుల పరిశీలన

ఆదిలాబాద్ రూరల్, నవంబరు 29: జిల్లా రైతు సమస్యయ సమితి అధ్యక్షులు అడ్డీ భోజారెడ్డి, ఆదిలాబాద్ డివిజన్ ఆత్మ చైర్మన్ జిట్ట రమేష్ లాండసాగి, అర్చి(బి) గ్రామం, ఆదిలాబాద్ రూరల్ మండలంలో పర్యటించి మెడింగ్గోలో ఉన్న పలు అభివృద్ధి పనులను పరిశీలించారు. అలాగే పనులను ఎమ్మెల్యే జోగంరావున్న ఆడిశాల మేరకు త్వరలో పూర్తి చేస్తామని హామీ ఇచ్చారు. యువజన సంఘం కమిటీ హోల్, వివిధ కల సంఘాల కమిటీ హోల్లను త్వరలో పనులను మొదలు పెడతామని హామీ ఇచ్చారు. ఈ కార్యక్రమంలో ఆదిలాబాద్ డివిజన్ ఆత్మ కమిటీ సభ్యులు మోర ఆశన్న, లాండసాగి సర్పంచ్ అంకల్ శ్రీనివాస్, ఉప సర్పంచ్ రాంసందీప్, అర్చి(బి) సర్పంచ్ అయిటి వినోద్, ఉప సర్పంచ్ రమేష్, టీఆర్ఎస్ యువజన విభాగం సంఘం నాయకులు పాల్గొన్నారు.



తుకారాం విగ్రహానికి నివాళులర్పిస్తున్న ఆదివాసీలు

నిచ్చారు. ఇందులో నాయకులు కొరెంగ సుగం, కొడవ జ్యోతిరాం, సోయం వరకుంరా, గేడం శ్రీరాం, మనోహర్, నాగేశ్వర్, ఏపీఎస్సీ నాయకులు నైతం బాలు, కుమ్రశ్రీనివాస్, నెడ్డుకి భీంరావు తదితరులున్నారు.

**బోధ్ రూరల్:** మండలంలోని పార్చి(బి) గ్రామంలో కొమరం భీం స్థలం వద్ద ఆదివారం ఐఏఎస్ అధికారి మదావి తుకారం 22వ వర్సంతిని జరుపుకున్నారు. ఈ సందర్భంగా పలువురు ఆదివాసీ నాయకులు మాట్లాడుతూ పేద కుటుంబంలో పుట్టి ఐఏఎస్ అధికారిగా ఐటీపీఎ పీవోగా ఆదివాసీల సంక్షేమం కోసం పాద్యులైన వారిపై చర్యలు తీసుకుంటాం. ఇందులో ఎంపీటీసీ శంబు, సర్పంచ్ కొవడిషన్, ఆత్రంశంకర్, ఆత్రం గంగాధర్, లాలురాం తదితరులు పాల్గొన్నారు.

## ఆదివాసీలు ఏకతాటిపై ఉండాలి



సమావేశంలో మాట్లాడుతున్న ఎన్గేడ్

ఇంద్రవెల్లి, నవంబరు 29 : లంబాడాలను ఎన్నో జాబితా నుంచి తొలగించే వరు ఉధ్యమాన్ని కొనసాగిస్తాగించాలని, దీని కోసం ఆదివాసలం దరు ఏకతాటిపై ఉండాలని ఆదివాసీ హక్కుల పోరాట సమితి రాష్ట్ర కార్యదర్శి కొడవ నగేష్ పిలపు నిచ్చారు. మండలంలోని కేస్తాపూర్ నాగోబా దర్నార్ హోల్లో ఉమ్మడి ఆదిలాబాద్ జిల్లా ఆదివాసీ హక్కుల పోరాట సమితి సమావేశం నిర్వహించారు. భవిష్యత్తులో నిర్వహించే ఉధ్యమాలపై చర్చించారు. ఈ సందర్భంగా ఆయన మాట్లాడుతూ డిసెంబర్ 9న రాష్ట్ర వ్యాప్తంగా జాతీయ రహదారులతో పాటు గ్రామీణ ప్రాంతాల్లో రహదారులను దిగ్గంబం చేస్తామన్నారు. లంబాడాలను ఎన్నో జాబితా నుంచి తొలగించాలని డిమాండ్ చేశారు. ఆదివాసీ గిరిజనులు సాగు చేసుకుంటున్న పోడు వ్యవసాయానికి హక్కులు కల్పించాలని కోచారు. ఈ కార్యక్రమంలో తుడుం డెబ్బు జిల్లా ప్రధాన కార్యదర్శి పుర్రు బాపరావు, ఉమ్మడి జిల్లా నాయకులు సీదాం భీంరావు, గోదాం నగేష్, మెద్రం ఆనందరావు, భూమయ్య, విజయ్, తిరుపతి, ఖమ్మ, తొడసం నాగోరావు, రాంధాస్, నాగ్నాథ్, పుష్పరాజ్, నాగుబాయి తదితరులు పాల్గొన్నారు.

## ‘రోడ్డుపై ఏర్పడిన గుంతలను పూడ్చాలి’

ఇంద్రవెల్లి, నవంబరు 29: మండలంలోని మెండపల్లి ఎక్స్రోడ్డు వద్ద ప్రధాన రహదారిపై గుంతలు పడడంతో వాహన దారులు ఇబ్బందులు ఎదుర్కొంటున్నారని బీజేపీ గిరిజన మోర్చా జిల్లా అధ్యక్షుడు మరప రాజు ఆరోపించారు. ఆయన విలేకరులతో మాట్లాడుతూ ఆదిలాబాద్ నుంచి మంచిర్యాల వైపు రోజు పడలాది వాహనాలు రాకపోకలు సాగిస్తున్నారని రోడ్డుపై ఏర్పడిన గుంతలతో వాహనాలు చెడిపోతున్నాయన్నారు.

<b>ఆదివారం ఉష్ణోగ్రత</b>	<b>గరిష్ఠం 28.3   కనిష్ఠం 20.7</b>
<b>జిల్లాలో సమాధైన కరోనా వాజుటప కసుల వివరాలు</b>	
ఆదివారం సమాధైన కేసుల సంఖ్య	<b>01</b>
జిల్లాలో మొత్తం పాజుటివ్ కేసుల సంఖ్య	<b>4385</b>
మొత్తం యాక్టివ్ కేసులు	<b>101</b>
ఇప్పటి వరకు డిశ్చార్జ్ కేసులు	<b>4246</b>
మొత్తం మరణాల సంఖ్య	<b>38</b>

## మహిళా రక్షణ చట్టాలను అమలు చేయడంలో ప్రభుత్వాలు విఫలం



సమావేశంలో మాట్లాడుతున్న ఐద్యా రాష్ట్ర అధ్యక్షురాలు ఆశలత

ఆదిలాబాద్టౌన్, నవంబరు 29: మహిళా రక్షణ చట్టాలను పడకొద్దీగా అమలు చేయడంలో ప్రభుత్వాలు విఫలమయ్యాయని ఐద్యా రాష్ట్ర అధ్యక్షురాలు ఆశలత ఆరోపించారు. ఆదివారం ఐద్యా ఆధ్వర్యంలో మహిళ సమస్యలు-పరిష్కార మార్గాలు అనే అంశంపై సీబీజీఎస్ కార్యాలయంలో సెమినార్ నిర్వహించారు. ముందుగా సమస్యలపై చర్చించి పలు విషయాలను తెలియజేశారు. ఈ సందర్భంగా ఆశలత మాట్లాడుతూ రోజు రోజుకూ దేశంలో మహిళలపై దాడులు, అత్యాచారాలు జరుగుతున్నా ప్రభుత్వాలు పట్టించుకోవడం లేదన్నారు. చట్టాలు తీసుకువచ్చినా.. వాటిని కఠినంగా అమలు చేయకపోవడంతో దారుణాలు జరుగుతున్నాయన్నారు. ఇప్పటికైనా ప్రభుత్వాలు మహిళా పట్టాలను మరింత కఠినతరం చేసి అత్యాచారాలు, దాడులు జరుగకుండా చూడాలని డిమాండ్ చేశారు. ఈ కార్యక్రమంలో ఐద్యా జిల్లా అధ్యక్ష, ప్రధాన కార్యదర్శులు శకుంతల, జమున, టీయూడీఎప్ మహిళా విభాగం నాయకురాలు సురేఖ, అనిషా, సీపీఎం నాయకులు దర్శనాల మల్లేష్, బండే దత్తాత్రీ, లంక రాఘవులు తదితరులున్నారు.

## లక్ష తులసీ దళార్చన, కుంకుమార్చన పూజ



కుంకుమార్చన పూజలో పాల్గొని హాఠతులిస్తున్న మహిళలు

ఆదిలాబాద్టౌన్, నవంబరు 29: జిల్లా వ్యాప్తంగా కార్తీక మాసం సందర్భంగా ప్రత్యేక ఆధ్యాత్మిక కార్యక్రమాలను నిర్వహిస్తున్నారు. కార్తీక మాసాన్ని పురస్కరించుకొని పలు ప్రసిద్ధ ఆలయాల భక్తులతో కీటకిటలాడాయి. ఉదయం నుంచే కాగడ హారతులు, ఇతరార్చ పూజాది కార్యక్రమాలతో ఆధ్యాత్మిక తాతావరణం సంతరించుకుంది. అందులో భాగంగానే ఆదివారం పట్టణంలోని శ్రీ రమా సత్య నారాయణ స్వామి దేవాలయంలో లక్ష తులసీ దళార్చన, కుంకుమార్చన పూజలను భక్తి ప్రపత్తులతో చేపట్టారు. కార్తీక శుద్ధ పశుర్షిని పురస్కరించుకొని ఆలయంలో నిర్వహించిన ప్రత్యేక పూజాది కార్యక్రమాల్లో మహిళలు పాల్గొన్నారు. వేద పండితుల మంత్రిపూర్ణల సదుమ పూజలు జరిపారు. పౌర్ణమి సందర్భంగా సామూహిక సత్యనారాయణ స్వామిప్రతాలు, దీపాలంకరణ తదితర క్యాక్రమాలను నిర్వహించనున్నట్లు ఆర్కుకులు తెలిపారు.

## క్రీడలతో మానసికోల్లాసం: డీఎస్సీ ఉదయ్ రెడ్డి



సమావేశంలో మాట్లాడుతున్న డీఎస్సీ ఉదయ్ రెడ్డి

సిరికొండ, నవంబరు 29: మండల కేంద్రంలో పోలీసు శాఖ ఆధ్వర్యంలో ఏర్పాటు చేసిన మండల స్థాయి క్రైబె పోలీసు ఆదివారం ఉట్నూర్ డిఎస్సీ ఉదయ్ రెడ్డి ప్రారంభించారు. ఈ సందర్భంగా ఆయన మాట్లాడుతూ క్రీడలతో మానసికోల్లాసం కలుగుతుందని, యువకులు చదువుతో పాటు క్రీడల్లోనూ రాణించి, శారీరక దారుద్యాన్ని పెంపొందించుకోవాలని సూచించారు. ముఖ్యంగా యువకులు వెదు వ్యసనాలకు దూరంగా ఉంటూ ఉన్నత లక్ష్యంతో ముందుకు వెళ్లాలని, ప్రభుత్వం కల్పిస్తున్న ఉద్యోగ, ఉపాధి అవకాశాలను సద్వినియోగం చేసుకోవాలని కోరారు. అటలు మనీషిని ఆలోచిస్తూ, మానసికంగా ఎదుగుదలకు ఉపయోగపడతాయని, యువతలో దాగి ఉన్న ప్రతిభను వెలికి తీయడంతో పాటు క్రీడా స్ఫూర్తిని నింపేలా పోటీలు కొనసాగాలని ఆయన తెలిపారు. ప్రెండ్లీ పోలీ సింగిల్ భాగంగా ప్రజలకు చేరువయ్యేందుకు సామాజిక సేవా కార్యక్రమాలు చేపడుతున్నట్లు తెలిపారు. ఈ కార్యక్రమంలో సీం రవీందర్, ఎంపీసీ అమృతోరావ్, సర్పంచ్ ఓరుగుంటి నర్సద పెంటన్న, అనిల్కుమార్, రఘురాం, ఎంపీటీసీ పర్వీన్ లలిష్, మేనేజిమెంట్ సభ్యులు, క్రీడాకారులు పాల్గొన్నారు.

## మహాత్మా జ్యోతిరావు పూలేకు ఘన నివాళులు



ఉట్నూర్లో పూలే చిత్రపటానికి నివాళులర్పిస్తున్న నాయకులు

ఉట్నూర్ రూరల్, నవంబరు 29: మహాత్మా జ్యోతిరావు పూలే వర్సంతి సందర్భంగా ఆదివారం స్థానిక అంబేద్కర్ చౌక్లో టీఎస్టీటీఎఫ్ ఆధ్వర్యంలో ఆయన చిత్రపటానికి పూల మాల వేసి ఘన నివాళులర్పించారు. అనంతరం టీఎస్టీటీఎఫ్ ఉమ్మడి జిల్లా అధ్యక్షుడు జూడవ్ పంధ్రకాంత్ మాట్లాడుతూ మహాత్మ జ్యోతిరావు పూలే మహిళల అభివృద్ధి కోసం అహర్నియలు కృషి చేశారన్నారు. మహిళలకు విద్య అవసరంగా భావించి మొదటి సారిగా తన భార్య సాచిత్రి బాయి పూలేకు విద్యను దేర్చించారన్నారు. ఈ కార్యక్రమంలో టీఎస్టీటీఎఫ్ నాయకులు అరసిందీవార్, నగోల్ నాయకులు ప్రజ్ఞశీల్, ఉపాధ్యాయులు పాల్గొన్నారు.

**జైనధ్:** మండల కేంద్రంలోని హులి సంక్షేమ సంఘం ఆధ్వర్యంలో ఆదివారం మహాత్మా జ్యోతిరావు పూలే వర్సంతిని నిర్వహించారు. ఆయన చిత్రపటాలకు పూలమాలలు వేసి, కొవ్వొత్తులు వెలిగించి నివాళులర్పించారు. ఈ సందర్భంగా మాలీ సంక్షేమ సంఘం అధ్యక్షుడు వడ్డర్ల విజయ్ మాట్లాడుతూ ఐదుగు బలహీన వర్గాల ప్రజలను రాజకీయంగా, సామాజికంగా చైతన్య పరిచాడన్నారు. ఈ కార్యక్రమంలో మాల్గిరెడ్డిపేట సంఘం జిల్లా మండల





నిర్మల్, నవంబరు 29 (ఆంధ్రజ్యోతి): ప్రస్తుతం గ్రేటర్ హైదరాబాద్ మున్సిపల్ కార్పొరేషన్‌కు జరుగుతున్న ఎన్నికలు జిల్లా రాజకీయాలపై తీవ్రప్రభావం చూపుతున్నాయి. గత వారం రోజుల నుంచి జిల్లాకు చెందిన టీఆర్ఎస్, బీజేపీ నాయకులు, కార్యకర్తలంతా రాజధానిలో తమ ఆభ్యర్థుల తరఫున ప్రచారంలో పాల్గొంటున్నారు. అయితే అక్కడి ప్రచార పర్యం, అలాగే రాజకీయ పార్టీల ప్రాబల్య పోరు, నేతల వ్యూహాలు లాంటి అంశాలన్నవి జిల్లాకు చెందిన రాజకీయ మొదలైపై ఎఫెక్ట్ చూపే అవకాశాలున్నాయంటున్నారు. దుబ్బాక ఉప ఎన్నికల ఫలితంలో కాంగ్రెస్ పార్టీకి చెందిన పలువురు సీనియర్ కాంగ్రెస్ పార్టీ నాయకులు బీజేపీలో చేరేందుకు అసక్తి చూపుతున్నట్లు ప్రచారం మొదలైంది. కాంగ్రెస్ నేతలతో పాటు టీఆర్ఎస్‌లో ఉన్న అసంతృప్తి నాయకులు, గత కొంతకాలం నుంచి పార్టీలో నిరాదరణకు గురవుతున్న వారు ప్రత్యామ్నాయంగా బీజేపీలో చేరేందుకు ఇప్పటికే నిర్ణయించుకున్నారుంటున్నారు. దుబ్బాక ఎన్నిక ఫలితం క్లెయిర్ పాటు జోహాన్‌ఎస్ ఎన్నికల ప్రచారంలో బీజేపీ కొనసాగించిన దూకుడు, ఆ పార్టీకి జనంలో పెరుగుతున్న క్రేజ్ లాంటి పరిణామాలు జిల్లా రాజకీయాలను తలకిందులు చేసే అవకాశం ఉందంటున్నారు. ఇప్పటికే టీఆర్ఎస్ తరఫున మంత్రి అల్లోల ఇంద్రకరణ్ రెడ్డితో పాటు జడ్పీ చైరపర్సన్ విజయలక్ష్మి, ఎమ్మెల్యేలు రేణానాయక్, విఠల్‌రెడ్డి, మున్సిపల్ చైర్మన్ గుర్రత్త ఆశ్వరీ, ఎమ్‌ఎస్‌ఎస్‌ఎస్ చైర్మన్ దర్వాజీ రాజేందర్, గ్రాంథాలయ సంస్థ చైర్మన్ ఎర్రతపస్ రాజేందర్‌తో పాటు గారెవినే పట్టణాధ్యక్షుడు మారుగొండ రాము టీఆర్ఎస్ తరఫున ప్రచారం నిర్వహించారు. అలాగే బీజేపీ తరఫున ఆ పార్టీ జిల్లా అధ్యక్షురాలు పడకంటి రమాదేవి, కేంద్ర విజ్ఞ సచివోదన సంస్థ డైరెక్టర్ అయ్యన్నగారి భూమయ్య, గోదావరి కృష్ణ జిల్లా పరిరక్షణ కమిటీ కన్వీనర్ రాఫుల రానాద్, తదితరులు ముమ్మరంగా జోహాన్‌ఎస్ ఎన్నికల ప్రచారంలో పాల్గొన్నారు. ఇలా టీఆర్ఎస్, బీజేపీ నేతలంతా తమ పార్టీ ఆభ్యర్థుల తరఫున హైదరాబాద్‌లో వారం రోజుల నుంచి మకాం వేయగా.. కాంగ్రెస్ నేతలు, కార్యకర్తలు మాత్రం తమ నియోజకవర్గాలకే పరిమితమయ్యారు. తమ పార్టీకి చెంది

న సీనియర్ నేతలు బీజేపీలో చేరేందుకు రంగం సిద్ధం చేసుకుంటున్నారన్న ప్రచారం ఆ పార్టీలో అయోమయానికి తెర లేపింది. దీంతో ప్రస్తుతం ఆ పార్టీ నాయకులు, కార్యకర్తలంతా అయోమయంలో కొట్టుమిట్టాడు తున్నారు. ముఖ్యంగా నిర్మల్ నియోజకవర్గానికి చెందిన కాంగ్రెస్ పార్టీకి

**పార్టీ ఫిరాయింపులకు పలువురు నేతలు సిద్ధం!!**

దుబ్బాక ఎన్నికల ఫలితం, జోహాన్‌ఎస్‌లో ప్రచార జోరు కారణంగా బీజేపీ వైపు కాంగ్రెస్ నాయకులు, టీఆర్ఎస్‌లోని కొంతమంది అసంతృప్తి కేడర్ ఎదురుచూస్తున్నట్లు ప్రచారం మొదలైంది. ఇప్పటికే నిర్మల్‌కు చెందిన మాజీ ఎమ్మెల్యే ఏలేటి మహేశ్వర్‌రెడ్డి, ఖానాపూర్‌కు చెందిన మాజీ ఎంపీ రమేష్ రాజోడ్, పెంబి మండల జడ్పీటీసీ సభ్యురాలు జానుబాయి, ముదోల్‌కు చెందిన మోహన్‌రావు పటేల్‌తో పాటు తదితరులు బీజేపీలో చేరేందుకు సిద్ధమవుతున్నారన్న ప్రచారం మొదలైంది. ఇందులో భాగంగానే వారి అనుచరులు కూడా దీనిని ద్రువీకరిస్తూ, సోషల్ మీడియాలో విస్తృత ప్రచారం చేస్తున్నారు. బీజేపీలో చేరేందుకు అసక్తి చూపుతున్న నేతలంతా తమ తమ అనుచరులతో ఇప్పటికే మంతనాలు కూడా మొదలుపెట్టారన్న ప్రచారం జరుగుతోంది. ఓ దశలో ఉమ్మడి జిల్లాకు చెందిన చాలా మంది సీనియర్ నేతలంతా మూకుమ్మడిగా బీజేపీలో చేరబోతున్నారంటూ కూడా ప్రచారం జరిగింది. జోహాన్‌ఎస్ ప్రచారానికి వచ్చిన పార్టీ అగ్రనేతలు వీరిని తమ పార్టీలోకి ఆహ్వానించే అవకాశాలు కూడా ఉన్నాయంటూ ప్రచారం జరిగింది. అయితే ఆదివారం వరకు ఏ ఒక్క అగ్రనేత కూడా జిల్లా నేతలతో వర్ధిల్లచడం గానీ, చేరికల అంశంలో గ్రీన్ సిగ్నల్ జారీ చేయడం గానీ లాంటి పరిణామాలు చోటు చేసుకోలేదు. అయితే రాజోయ్ పిల్లవరి వరకు ఈ నాయకులంతా వేచి చూసే ధోరణిని పాటించి, ఆ తరువాత బీజేపీలో చేరే విషయమై స్పష్టమైన నిర్ణయం తీసుకునే అవకాశాలున్నాయన్న ప్రచారం కూడా జరుగుతోంది.

చెందిన మాజీ ఎమ్మెల్యే ఏలేటి మహేశ్వర్ రెడ్డి బీజేపీలో చేరబోతున్నారన్న ప్రచారం అక్కడి పార్టీ మైనార్టీ కేడర్‌ను అందోళనకు గురి చేస్తోంది. మైనార్టీ వర్గంలో బలమైన పట్టున్న మహేశ్వర్ రెడ్డి బీజేపీలో చేరినట్లయితే ఆ వర్గం దూరమయ్యే అవకాశాలున్నాయని ఆయన అనుచరులు బాహుటంగా పెర్చొంటున్నారు. అయితే జోహాన్‌ఎస్ ఎన్నికల ఫలితాలు వెలువడిన తరువాత జిల్లా రాజకీయాల్లో పెను మార్పులు చోటు చేసుకునే అవకాశాలున్నాయంటున్నారు. ఒకవేళ బీజేపీ మెజార్టీ కార్పొరేటర్ స్థానాలను గెలుచుకున్నట్లయితే, ప్రస్తుతం ఆ పార్టీలో చేరాలని భావిస్తున్న నాయకులు, వారి శ్రేణుల్లో కొత్త ఉత్సాహం రెట్టేవయ్యే అవకాశాలున్నాయంటున్నారు. ఇదే జరిగితే చాలా మంది బీజేపీలో చేరేందుకు రంగం కూడా సిద్ధం చేసుకునే అవకాశాలు ఉందన్న ప్రచారం మొదలైంది. బీజేపీ పట్ల యాత్తో పెరుగుతున్న క్రేజ్, కాంగ్రెస్ పార్టీలో నిర్మల్ మినహా ముదోల్, ఖానాపూర్ సెగ్మెంట్‌లలో నలైన నాయకత్వం అందుబాటులో లేని కారణంగా ఇప్పటికే కాంగ్రెస్ నాయకులు తీవ్ర అసంతృప్తితో ఉన్నారుంటున్నారు. వీరితో పాటు టీఆర్ఎస్ పార్టీలో కూడా చాలా మంది సీనియర్ కేడర్ అసంతృప్తితో ఉన్నట్లు ప్రచారం జరుగుతోంది. నాయకుల నిరాదరణ కారణంగా తమకు పదవులు గాని, ఇతరత్రా ప్రాధాన్యత గాని లభించడం లేదని చాలామంది కార్యకర్తలు బహిరంగంగానే వాపోతున్నారు. ముఖ్యంగా ముదోల్, ఖానాపూర్‌లో టీ ఆర్ఎస్ పార్టీకి చెందిన సీనియర్ నాయకులే కాకుండా కార్యకర్తలు సైతం తమ నేతలపై అసంతృప్తితో రగిలిపోతున్నారన్న ప్రచారం జరుగుతోంది. ఇలాంటి రాజకీయ పరిణామాలు జోహాన్‌ఎస్ ఎన్నికల ప్రభావంతో లోతైన రాజకీయాల తలకిందులయ్యే అవకాశాలున్నాయన్న సందేహాలు కనిపిస్తున్నాయి.

**జిల్లాకు తిరుగు పయనమైన నేతలు**

కాగా, గత పది రోజుల నుంచి హైదరాబాద్‌లో మకాం వేసి తమ పార్టీ కార్పొరేటర్ ఆభ్యర్థుల తరఫున విస్తృత ప్రచారంలో పాల్గొన్న అధికారి టీఆర్ఎస్, బీజేపీ నాయకులు, కార్యకర్తలంతా ఆదివారం రాత్రి జిల్లాకు

### సంక్షిప్త సమాచారం

**రేపు మండల సర్వసభ్య సమావేశం**

సోన్, నవంబరు 29: సోన్ మండల పరిషత్ సర్వ సభ్య సమావేశాన్ని డిసెంబర్ 1వ తేదీన నిర్వహిస్తున్నట్లు ఎండీపీవో ఉషారాణి ఒక ప్రకటనో తెలిపారు. ఉదయం 11గంటలకు కార్యాలయ సమావేశ మందిరంలో సమావేశం ప్రారంభం అవుతుందని పేర్కొన్నారు. ఎంపీపీ బిర్ల మానస హరిష్ రెడ్డి ఆధ్వర్యతన పరికిపండ్ల సుధీతో ఆదివారం ఒక ప్రకటనలో తెలిపారు. గల్ఫ్ దేశాల నుంచి వాప్స్ వచ్చిన వలన కార్మికులకు అవగాహన, చైతన్య కార్యక్రమం నిర్వహించనున్నట్లు ప్రవాసి మిత్ర లేబర్ యూనియన్ రాష్ట్ర అధ్యక్షుడు పరికిపండ్ల సుధీతో ఆదివారం ఒక ప్రకటనలో తెలిపారు. గల్ఫ్ దేశాల నుంచి వాప్స్ వచ్చిన వారు జీతం, బకాయిలతో పాటు బోనస్, పీఎఫ్, గ్రాట్యూటీ లాంటి ఎండ్ ఆఫ్ సర్వీస్ బెనిఫిట్స్ (ఉద్యోగ విరమణ ప్రయోజనాలు) రాబట్టుకోవడం ఎలా? అనే విషయాలపై ఈ కార్యక్రమంలో విపరీతమైన ఆయన తెలిపారు. జస్టిస్ ఫర్ వేజ్ తెచ్చి అనే నివాదంతో జీతం దొంగతనం గురించి న్యాయ పోరాటానికి అంతర్జాతీయ సంస్థలతో తాము సంప్రదిస్తున్నామని సుధీతో తెలిపారు. విదేశీ లేబర్ కోర్టులలో న్యాయ పోరాటానికి కావలసిన లీగల్ ఎయిడ్(న్యాయ సహాయం) అందించడానికి తమ సంస్థ కృషి చేస్తోందని, దీనిలో భాగంగా సలహాలు, సహాయం కోసం ప్రవాసి మిత్ర హెల్ప్‌లైన్ నెం. 9491613129, 7815897704 ద్వారా సంప్రదించాలని ఆయన పేర్కొన్నారు.

**మామడలో గల్ఫ్ చైతన్య సదస్సు**

● **గల్ఫ్ కంపెనీల నుంచి జీతం, బకాయిలు రాబట్టడం గురించి అవగాహన**

మామడ, నవంబరు 29: గల్ఫ్ భోపోయాత్రలో భాగంగా డిసెంబరు 2న ఉదయం మండల కేంద్రంలో గల్ఫ్ నుంచి వాప్స్ వచ్చిన వలన కార్మికులకు అవగాహన, చైతన్య కార్యక్రమం నిర్వహించనున్నట్లు ప్రవాసి మిత్ర లేబర్ యూనియన్ రాష్ట్ర అధ్యక్షుడు పరికిపండ్ల సుధీతో ఆదివారం ఒక ప్రకటనలో తెలిపారు. గల్ఫ్ దేశాల నుంచి వాప్స్ వచ్చిన వారు జీతం, బకాయిలతో పాటు బోనస్, పీఎఫ్, గ్రాట్యూటీ లాంటి ఎండ్ ఆఫ్ సర్వీస్ బెనిఫిట్స్ (ఉద్యోగ విరమణ ప్రయోజనాలు) రాబట్టుకోవడం ఎలా? అనే విషయాలపై ఈ కార్యక్రమంలో విపరీతమైన ఆయన తెలిపారు. జస్టిస్ ఫర్ వేజ్ తెచ్చి అనే నివాదంతో జీతం దొంగతనం గురించి న్యాయ పోరాటానికి అంతర్జాతీయ సంస్థలతో తాము సంప్రదిస్తున్నామని సుధీతో తెలిపారు. విదేశీ లేబర్ కోర్టులలో న్యాయ పోరాటానికి కావలసిన లీగల్ ఎయిడ్(న్యాయ సహాయం) అందించడానికి తమ సంస్థ కృషి చేస్తోందని, దీనిలో భాగంగా సలహాలు, సహాయం కోసం ప్రవాసి మిత్ర హెల్ప్‌లైన్ నెం. 9491613129, 7815897704 ద్వారా సంప్రదించాలని ఆయన పేర్కొన్నారు.

**అలయానికి రూ.2 లక్షల విరాళం**

సోరంగపూర్, నవంబరు 29: మండలంలోని ప్రసిద్ధి గాంచిన మహా పోవమ్మ దేవాలయానికి రూ.2 లక్షలు సోన్ మండలం వెల్చుల్ గ్రామానికి చెందిన దయాసాగర్ విరాళంగా ఇచ్చినట్లు ఈవో మహేష్ తెలిపారు. ఈ విరాళంగా ఇచ్చిన డబ్బులతో అలయం వద్ద రేకుల పెద్ద నిర్మాణ వసులను చేపట్టునున్నట్లు ఈవో తెలిపారు. దేవాలయం అభివృద్ధి పనులకు విరాళాలు ఇచ్చే దాతలు రసీదును తీసుకోవాలని పేర్కొన్నారు.

**కుట్టు శిక్షణ ద్రువవత్తాల పంపిణీ**

నిర్మల్ కల్చరల్, నవంబరు 29: కలాంగణం వెర్చోర్ సొసైటీ ఆధ్వర్యంలో కుట్టు శిక్షణ పొందిన పలువురు మహిళలకు ఆదివారం సర్టిఫికెట్లు అందించారు. ఇందులో సొసైటీ అధ్యక్షుడు యండి ఉస్మాన్‌తో పాటు మండల కో ఆఫ్స్ సభ్యుడు మహ్మద్ అసగర్ హాజరయ్యారు. అయితే, గత 18 సంవత్సరాలుగా సేవా కార్యక్రమాలు నిర్వహిస్తున్నట్లు ఉస్మాన్ తెలిపారు. సయ్యద్ అమీన్, రబీయా బేగంలు పాల్గొన్నారు.

**బైంసా డివిజన్ ఎలక్ట్రానిక్ మీడియా కార్యవర్గం ఏకగ్రీవం**

బైంసా, నవంబరు 29: బైంసా డివిజన్ ఎలక్ట్రానిక్ మీడియా నూతన కార్యవర్గం ఆదివారం ఏకగ్రీవంగా జరిగింది. దీనిలో భాగంగా డివిజన్ గౌరవ అధ్యక్షుడిగా జూమన్న, అధ్యక్షులుగా విలాస్, జనరల్ సెక్రటరీగా సతీశ్, ఉపాధ్యక్షుడిగా అనిల్, కోశాధికారిగా శ్రీకాంత్, సంయుక్త కార్యదర్శిగా హన్మండ్ల, గౌరవ సలహాదారులుగా వెంకటేలతో పాటు తదితరులు ఏకగ్రీవంగా ఎన్నికైన వారిలో ఉన్నారు.



హారతి పూజలు నిర్వహిస్తున్న దేవస్థాన పండితులు



గోదావరి నదిలో కార్తీక దీపాలను వదులుతున్న మహిళలు



కార్తీక పౌర్ణమి సందర్భంగా నది వద్ద పూజలు నిర్వహిస్తున్న ధృశ్యం

# గోదారమ్మకు మహా హారతి

● **సరస్వతీ దేవస్థానం, వేదభారతి పీఠం ఆధ్వర్యంలో ప్రత్యేక పూజలు** ● **కార్తీక దీపాలతో దేదీప్యమానంగా వెలిగిపోయిన బాసర తీరం**

బాసర, నవంబరు 29: బాసర వద్ద గోదావరి తీరం ఆదివారం కార్తీక దీపాలతో దేదీప్యమానంగా వెలిగిపోయింది. కార్తీక పౌర్ణమి పర్వదినం పురస్కరించుకొని బాసర సరస్వతీ దేవస్థానం, స్థానిక వేదభారతి పీఠం ఆధ్వర్యంలో వేర్వేరుగా గోదారమ్మకు మహా హారతి పూజ నిర్వహించారు. దాదాపు రెండు గంటల పాటు నదీ స్నానాల మాటలలో ఈ వేడుకలు కన్నులపండువగా జరిగాయి. స్థానికులతో పాటు భక్తులు అధికసంఖ్యలో పాల్గొన్నారు. మహిళలు కార్తీక దీపాలను వెలిగించి గోదావరి మాతకు మొక్కులు చెల్లించారు. కార్తీక దీపాలను నదిలోకి వదిలి వేడుకొన్నారు. మొదట అలయ పండితులు 'భోజాయత్రగా అమృతారి ఉత్సవ



దెంబూల్లి గ్రామంలో తులసి దేవి కల్యాణం చేస్తున్న భక్తులు



సోన్‌లో గోదావరి నదికి హారతినిస్తున్న మహిళలు



ఖానాపూర్ శాంతినగర్ హన్మాన్ అలయంలో ప్రత్యేక పూజల్లో పాల్గొన్న భక్తులు

# ఘనంగా కార్తీక పౌర్ణమి వేడుకలు

● **ఘనంగా తులసీ మాతా వివాహ పూజలు**

నర్సాపూర్(జి), నవంబరు 29: కార్తీక పౌర్ణమిని పురస్కరించుకొని మండలంలోని టెంబూర్లి గ్రామంలో మహిళలు తులసీ మాత వివాహాన్ని ఘనంగా నిర్వహించారు. శివ, విష్ణువులకు ప్రీతికరమైన మానం కార్తీక పౌర్ణమి అని, కార్తీక పౌర్ణమి రోజు ఉపవాసాలతో పూజలు చేస్తే ఎంతో పుణ్యం ప్రాప్తిస్తుందని మహిళలు అన్నారు. తులసీమాత వివాహాన్ని మహిళలు అధికసంఖ్యలో హాజరయ్యారు. ఈ వేడుకలను ఘనంగా నిర్వహించారు. అనంతరం ఒకరికొకరు వసుపు, కుంకుమలను వాయిదాలు ఇచ్చి పుష్పగుచ్ఛారు. ఉసిరి చెట్టు కింద ఆడవడములు వన బోజనాలు చేశారు. అనంతరం అన్నదాన కార్యక్రమాన్ని ఏర్పాటు చేశారు. ఈ కార్యక్రమంలో వేద పండితులు రాజేశ్వర్ అప్ప, అలయ కమిటీ చైర్మన్ తోడిశెట్టి సుధాన్, కమిటీ సభ్యులు,మహిళలు, గ్రామస్థులు పాల్గొన్నారు.

**సోన్ గోదావరి నది వద్ద భక్తుల పుణ్య స్నానాలు**

సోన్: మండల కేంద్రంలోని గోదావరి నది వద్ద కార్తీక మాసం నందడి నెల కొంది. మండల కేంద్రంలో పాటు చుట్టల ప్రాంతాల నుంచి భక్తులు పెద్ద సంఖ్యలో తరలివచ్చారు. ఈ సందర్భంగా గోదావరిలో పుణ్య స్నానాలు ఆచరించి

తులసీకి పూజలు నిర్వహించారు. దీంతో గోదావరి వద్ద భక్తుల కిటకిట కనిపించింది. అనంతరం తీర్థ ప్రసాదాలు స్వీకరించి మొక్కులు చెల్లించుకున్నారు.

**ఖానాపూర్‌కు కార్తీక శోభ**

**ఖానాపూర్:** సోమవారం కార్తీక పౌర్ణమి వేడుకల సందర్భంగా ఖానాపూర్ పట్టణం కార్తీక శోభను సంతరించుకుంది. కార్తీక పౌర్ణమి సందర్భంగా ప్రజలు తమ తమ ఇళ్లలో తులసీ వివాహాలు, నత్యనారాయణ ప్రతాలు జరుపుకునేందుకు పూజా సామగ్రి కొనుగోలు చేశారు. ఆదివారం ఖానాపూర్‌లో వారసంతక పాడడంతో చుట్టూ పక్క, గ్రామాల నుండి ప్రజలు అధిక సంఖ్యలో తరలివచ్చారు. మార్కెట్‌లో బంతిపూలకు, ఉసిరికాయలకు డీమీ ధర రెట్టించగా విక్రయించారు. ఉసిరికాయలు కిలో రూ.120-150 పలుకగా, బంతిపూలు కిలో రూ.80 నుంచి రూ.120 వరకు పలికాయి. మండల కేంద్రంలోని పలు అలయాలలో కార్తీక మాసం సందర్భంగా భక్తులు ప్రత్యేక పూజలు నిర్వహిస్తున్నారు. ఆదివారం పలు అలయాలలో భక్తులు పూజలు నిర్వహించి కార్తీక దీపాలు వెలిగించారు. హిందువులు అత్యంత పవిత్రంగా భావించే ఉత్తరరాహిణి గోదావరి నదిలో తెల్లవారుజామున పలువరు పుణ్య స్నానాలు ఆచరించి దీపాలు వెలిగించారు.

### నేడు ఖానాపూర్‌లో వెంకన్న జాతర

● **కొనసాగుతున్న బ్రహ్మాత్మవాలు.. ఘనంగా సుదర్శనయాగం**

ఖానాపూర్, నవంబరు 29: మండల కేంద్రంలోని చద్దాపతినిగర్‌లోని శ్రీలక్ష్మీ వెంకటేశ్వర స్వామి ఆలయ 96వ బ్రహ్మాత్మవ వేడుకలు అంగరంగ వైభవంగా సాగుతున్నాయి. ఈ వేడుకల్లో బాగంగా ఆదివారం ఆలయ ఆవరణలో సుదర్శన యాగాన్ని ఘనంగా నిర్వహించారు. ఈ సందర్భంగా అలయానికి భక్తులు అధిక సంఖ్యలో తరలివచ్చారు. కాగా, సోమవారం ఖానాపూర్‌లో వెంకన్న రథోత్సవం(జాతర) నిర్వహించనున్నారు. జాతర కోసం ఆలయ కమిటీ ఆధ్వర్యంలో ఏర్పాట్లు చేస్తున్నారు. వేద పండితులు చక్రపాణి నరసింహమూర్తి, నిమ్మగడ్డ నందినీ శర్మల ఆధ్వర్యంలో ప్రత్యేక పూజ కార్యక్రమాలు నిర్వహించారు.

### గోదావరి జలాభిషేకానికి భీమన్న దేవుడు

● **నేడు మల్లాపూర్‌లో భీమన్న జాతర**

లక్ష్మణచాంద, నవంబరు 29: మండలంలోని మల్లాపూర్ బీమన్న దేవుడు ఆదివారం గోదావరి జలాభిషేకానికి బయలుదేరాడు. ఈ సందర్భంగా బీమన్న దేవుడి ప్రతిమలతో ఊరేగింపు నిర్వహించారు. తప్పట్లు శబ్దాల మధ్య జరిగిన ఈ ఊరేగింపు ఉత్సాహ కన్నులపండువగా సాగింది. గోదావరి నదిలో జలాభిషేకం చేసిన అనంతరం గ్రామంలోని గుడిలో బీమన్న ప్రతిమలను తిరిగి ప్రతిష్ఠాపన చేశారు. ప్రత్యేక పూజల అనంతరం సోమవారం జాతర నిర్వహించనున్నారు.



మల్లాపూర్‌లో భీమన్న దేవుడి ప్రతిమల ఊరేగింపు



